

वालिङ नगरपालिकाको १८ औं नगरपरिषद्बाट पारित

आ.व. २०७२/२०७३ को वार्षिक नीति तथा कार्यक्रम र बजेट

१८ औं नगरपरिषद्बाट पारित नीति तथा कार्यक्रम र बजेट सार्वजनिक समारोहका प्रमुख अतिथि माननीय सभासदज्यूहरु श्री कमलप्रसाद पंगेनी ज्यू, श्री टेकु नेपाली ज्यू, श्री धनराज गुरुङज्यू विशिष्ट अतिथि पूर्व माननीय सभासद पदमा अर्याल ज्यू, श्रीमान प्रमुख जिल्ला अधिकारीज्यू, स्थानीय विकास अधिकारीज्यू, विशेष अतिथि जिल्ला स्तरिय राजनैतिक दलका प्रमुख एवं प्रतिनिधिज्यूहरु, विषयगत कार्यालयका प्रमुख एवं प्रतिनिधिज्यूहरु, क्षेत्रीयस्तरका राजनैतिक दलका प्रमुख एवं प्रतिनिधिज्यूहरु, पुतलीबजार नगरपालिकाका प्रमुख एवं कार्यकारी अधिकृतज्यू, चापाकोट नगरपालिकाका प्रमुख एवं कार्यकारी अधिकृतज्यू, पूर्वनगरप्रमुख एवं पूर्व निर्वाचित जनप्रतिनिधिज्यूहरु, इलाकाप्रशासन कार्यालयका प्रमुख एवं नगरस्तरीय सम्पूर्ण कार्यालयका प्रमुख एवं प्रतिनिधिज्यूहरु नगर विकास समितिका अध्यक्षज्यू, उद्योग वाणिज्यसंघका अध्यक्षज्यू, नगरस्तरीय शान्ती समितिका संयोजक ज्यू, एकिकृत योजना तर्जुमा समितिका सदस्यज्यूहरु, क्याम्पस प्रमुखज्यूहरु नगरस्तरीय टोल विकास समितिका अध्यक्ष लगायत सदस्यज्यूहरु, महिला, अदिवासी, जनजाति, दलित अपांग, र बालबालिकाका नगर समन्वय समितिका प्रतिनिधिज्यूहरु, वडा नागरीक मञ्चका अध्यक्ष एवं सम्पूर्ण सदस्यज्यूहरु, पूर्व वडा संयन्त्रका सदस्यहरु, पत्रकार महासंघ स्याङजाका अध्यक्ष एवं पदाधिकारीज्यूहरु, गैर सरकारी एवं सामूदायिक संघसंस्थाका प्रमुख एवं प्रतिनिधि, टोल विकास समितिका अध्यक्ष एवं सदस्यहरु, फोहरमैला व्यवस्थापन समितिका अध्यक्ष एवं सदस्यहरु, राजनैतिक, सामाजिक, शैक्षिक क्षेत्रमा क्रियाशील विशिष्ट महानुभावहरु, संचारकर्मी मित्रहरु लगायत सम्पूर्ण अतिथिज्यूहरु, नगरवासी सम्पूर्ण महिला तथा सज्जनबृन्द, कर्मचारी मित्रहरु एवं उपस्थिति सम्पूर्ण महानुभावहरुमा यस वालिङ नगरपालिकाको १८ औं नगरपरिषद्को निर्णय सार्वजनिकीकरण समारोहमा उपस्थित भई यस समारोहको गरिमा बढाई दिनु हुने सम्पूर्ण महानुभावहरुप्रति हार्दिक स्वागत एवं सम्मान व्यक्त गर्न चाहन्छु । त्यसै गरी यस पावन अवसरमा म राष्ट्र र जनताको लागि आफ्नो जीवन समर्पण गर्नु हुने ज्ञात अज्ञात वीर शहिदहरु प्रति भापूर्ण श्रद्धान्जली अर्पण गर्दछु ।

स्याङजा जिल्लाको मध्यभागमा पौराणीक नदी आंधीखोलाको किनार पवित्र धार्मिकस्थल गह्रौंसुरको काखमा अवस्थित समग्र जिल्लाको आर्थिक सामाजिक, धार्मिक पर्यटकीय दृष्टिकोणले महत्वपूर्ण केन्द्रको रूपमा रहेको यस वालिङ नगरपालिकाको १८ औं नगरपरिषद् मार्फत आ.व. २०७२÷२०७३ को वार्षिक नीति तथा कार्यक्रम र बजेट प्रस्तुत गर्न पाउदा म अत्यन्तै गौरवान्वित भएको छु । जनताले आफ्ना आवश्यकतालाई सम्बोधन गर्ने योजनाहरु आफ्नै सहभागितामा छनौट गर्न सक्नु भन्ने सहभागितामूलक योजना तर्जुमा प्रक्रियाको अवधारणा अनुरूप सबै वडा वासीहरुको व्यापक सहभागिता र वडा नागरिक मञ्चको पूर्ण सक्रियतामा वडास्तरीय योजना तर्जुमा तथा विषयगत योजना तर्जुमा बैठक एवं एकीकृत योजना तर्जुमा समितिको बैठक राजश्वपारमर्श समितिको बैठक विभिन्न सरकोकारवालाहरूसंग अन्तर्ग्राम्या छलफल र समन्वय गरी नगरपालिकाको बोर्ड बैठकमा छलफल गरी तयार पारिएको आगामी आर्थिक वर्ष २०७२÷२०७३ को वार्षिक नगर विकास योजनाको प्रस्ताविक नीति, तथा कार्यक्रम र बजेटको विवरण सहित यहांहरु सामु उपस्थित भएको छु ।

प्रस्तुत नीति तथा कार्यक्रम र बजेट स्थानिय स्वायत्त शासन ऐन २०५५ र नियमावली २०५६ तथा सो सम्बद्ध कार्यविधि एवं परिपत्रहरुले निर्दिष्ट गरेका योजना प्रक्रियालाई अवलम्बन गरी सहभागितामूलक ढंगले तर्जुमा गरिएको छ । विशेष गरी नगरपालिकाको आवधिक योजना, संघीय मामिला तथा स्थानीय विकास मन्त्रालयबाट

प्राप्त मार्गदर्शन, त्रिवर्षीय योजना, सहस्रवर्षीय विकास लक्ष्य, राष्ट्रिय नीतिहरू एवं योजना तर्जुमाका क्रममा विभिन्न तहबाट प्राप्त हुन आएका सुझावहरू, गत तथा चालु आ.व.का नीति तथा कार्यक्रम कार्यान्वयनको प्रभावकारीताबाट प्राप्त सिकाईहरू समेतका आधारमा आगामी आ.व.का लागि प्रस्तुत नीति तथा कार्यक्रम र बजेट तयार गरिएको छ । यो कार्यान्वयनबाट नगरपालिकाले लक्षित गरेका उद्देश्यहरू हासिल गर्नुका साथै राष्ट्रिय लक्ष्य हासिल गर्न समेत टेवा पुग्न जाने विश्वास लिएका छौं ।

हाम्रो यस नगरपालिकाको आर्थिक सामाजिक, सांस्कृतिक विविधता एवं भौगोलीक अवस्थितिका आधारमा हाम्रा विकासका पूर्वाधारहरू तय गदै जानु पर्ने अवस्था छ । स्थानीय तहमा क्रियाशील राजनैतिकदलहरू, स्थानीय समुदाय र नगरपालिकाको संयुक्त प्रयासमा स्थानीय स्रोत, साधन र क्षमतालाई परिचालन गरी सामाजिक र आर्थिक क्षेत्रलाई संस्थागत गरी भौगोलिक पूर्वाधार विकास एवं क्षमता विकासका कार्यक्रमहरू मार्फत विकासको प्रयासलाई अगाडि बढाउनु आवश्यक छ । हामीसंग उपलब्ध अपार प्राकृतिक सम्पदाहरू, पर्यटकीय संभावनाहरूलाई महोत्तम रूपमा उपयोग गरी सन्तुलित विकासका लागि श्रोत परिचालन गर्नु पर्ने चुनौती हाम्रा सामु विद्यमान रहेको छ । नगरका धेरैजसो वडाहरू पहाडी भेकको रूपमा रहेका र त्यहां अझै पनि आधारभुत पूर्वाधारहरू पुग्न सकेका छैनन् । यूवाशक्ति रोजगारीको सिलसिलामा विदेशियका कारण, कृषि उत्पादनमा हासोन्मुख रहेको छ । न्यून श्रोत साधनका कारण नगरपालिकाको शिरको रूपमा रहेको गह्रौंसुरको प्रचार प्रसार, प्रवर्द्धन र विकास गर्न पनि सकिएको छैन ।

उल्लेखित चुनौतीहरूको सामाना गर्न सरकारी, गैर सरकारी, निजी क्षेत्र एवं स्थानीय समुदायको अग्रसरता, सहयोग समन्वय सहभागिता, सहमति र समझदारीबाट मात्र संभव रहन्छ यस अवस्थामा हामीले रोजगारी र आय आर्जनका अवसरहरू बृद्धि गर्न कृषि उत्पादनमा बृद्धि, पशुजन्य व्यवसाय प्रवर्द्धन, लघु उद्योग प्रवर्द्धन, स्थानीय सीप साधनहरूबाट संचालित परम्परागत व्यवसायको संरक्षण र विविधिकरण, सहकारी प्रवर्द्धन, आधारभूत शहरी पूर्वाधारहरूको विकास र उत्पादशील क्षेत्रमा लगानी अभिवृद्धि गरी विकास प्रक्रियामा सबै वर्ग, क्षेत्रका समुदायहरूलाई परिचालन गर्न सकेमा मात्र परिवर्तनमुखी एवं परिणाममुखी विकास संभव हुने देखिन्छ । समावेशी, समन्यायिक तथा परिणाममुखी विकासको प्रयासमा जुटन समस्त उद्यमी, व्यवशायी, नागरिक समाज राजनैतिक दलका पदाधिकारी, सरकारी तथा गैर सरकारी निकायहरू, स्थानीय समुदायहरू, संघसंस्थाहरू एवं सम्पूर्ण नगरवासीहरूमा हार्दिक अपिल गर्दछु ।

स्थानीय निकायहरू सरकारका विषयगत कार्यालय मात्र नभएर जनताको सबैभन्दा नजिकको सरकार पनि हुन । स्थानीय सरकारको रूपमा जनताका प्रत्यक्ष सरोकारका सम्पूर्ण पक्षहरूको सम्बोधन गर्नु पर्ने यस्ता महत्वपूर्ण निकायहरू लामो समयसम्म जनप्रतिनिधि विहिन रहनु आफैमा ठूलो विडम्बनाको रूपमा रहेको छ । यस जनप्रतिनिधि विहीनको जटिलता एवं विषम परिस्थिमा पनि नगरस्तरीय राजनैतिक दलका पदाधिकारीज्यूहरूसंग उच्चतम समन्वय कायम गरी उपलब्ध सीमित श्रोत र साधनको अधिकतम परिचालन गर्दै बढ्दो शहरीकरणको व्यवस्थापन तथा जनतालाई आधारभुत शहरी सेवा सुविधा उपलब्ध गराउने काममा कुनै किसिमको कमी कमजोरी हुन नदिन सिङ्गो नगरपालिका परिवार जिम्मेवार भई निरन्तर प्रयासरत रहेको कुरा यहांहरू सबैमा अनुरोध गर्न चाहन्छु । साथै वर्तमान परिस्थितिमा समुदायमा आधारित वडा नागरीक मन्च, टोल विकास संस्था, नागरिक सचेतना केन्द्र, नागरिक समाज एवं विभिन्न पेशागत संघ संगठनहरूले नगरपालिका र नगरवासी बीच एक विश्वासिलो सेतुको रूपमा काम गरी आएको छ । निर्वाचित जनप्रतिनिधिहरूको व्यवस्था हुन नसकेता पनि जनमुखी एवं जिम्मेवार राजनैतिक दलहरूको सहमती, समन्वय, सहयोग र सहकार्यमा वालिङ्ग नगरपालिका आफ्नो घोषित लक्ष्य हासिल गर्न अविचलित रूपमा कार्यरत रहेको व्यहोरा निवेदन गर्न चाहन्छु ।

यद्यपि हामी कर्मचारीहरूबाट जनप्रतिनिधिको भूमिका समेत निर्वाह गर्नु प्रजातन्त्र एवं लोकतन्त्रको मर्मको विपरित हुने र कतिपय सेवाहरू जनप्रतिनिधिहरूबाट मात्र प्रदत्त हुन सक्ने तथा प्रभावकारी हुने वास्तविकतालाई दृष्टिगत गर्दै स्थानीय निकायहरूमा निर्वाचित जनप्रतिनिधिहरूको यथाशिघ्र परिपूर्तिका लागि यस गरिमामय सभा मार्फत नेपाल सरकारको ध्यानाकर्षण गर्न चाहन्छु ।

स्याङ्जा जिल्लकै सबैभन्दा ठूलो शहरी केन्द्रको रूपमा स्थापित यस वालिङ नगरमा बढ्दै गएको शहरीकरण र जनसंख्या बृद्धिको चापले सडक, खानेपानी, विद्युत, शिक्षा, स्वास्थ्य जस्ता शहरी आधारभूत सेवा सुविधाको मागमा थप दबाव पर्न गएको र यसलाई सम्बोधन गर्ने सन्दर्भमा व्यवस्थित शहरीकरण तर्फ ध्यान पुऱ्याउदै नगरको एक छुट्टै पहिचान कायम गर्न ढिलो गर्न नहुने तर्फ सम्पूर्ण नगरवासीहरू चनाखो हुनु पर्ने देखिन्छ । यसका लागि नगरको क्षेत्रगत दीर्घकालिन नीति तर्जुमा गरी कार्यान्वयन गर्नका लागि विकासका साझेदारहरूको पहिचान र उपयोग जस्ता विषयमा परम्परागत ढंगबाट मात्र नभई दीर्घकालिन एवं रणनीतिका दृष्टिकोणबाट सोच्न र सोही अनुसार अल्पकालिन, मध्यकालिन, दीर्घकालिन योजना सहित अधि बढ्नु पर्ने वेला आईसकेको तथ्य पनि यस अवसरमा अनुरोध गर्न चाहन्छु ।

रणनीतिक हिसावले आर्थिक तथा सामाजिक विकासका प्रचुर संभावना हुदाहुदै पनि आन्तरिक श्रोत साधनको न्यूनताका कारण हाम्रो विकास प्रयास नेपाल सरकारको अनुदानमा नै पूर्ण निर्भर रहेको छ । नगरपालिकालाई प्राप्त सीमित श्रोत र साधनबाट नगरवासीका असीमित आवश्यकताहरू पुरा गर्न अवस्य निकै कठिनाई छ । तथापि, योजना तर्जुमा गर्दा सबै वर्ग, क्षेत्र, लिङ्ग, समुदायको सहभागीता रहन सकोस भन्ने तर्फ ध्यान दिईएको छ । साथै सरोकारवाला वर्ग, क्षेत्रबाट प्राप्त सुझाव एवं मागहरूलाई प्राथमिकताको आधारमा बजेट विनियोजन गरी कार्यान्वयनको लागि प्रस्ताव गरिएको छ ।

उपस्थित सम्पूर्ण महानुभावहरू:

अव म आगामी आ.व.को बजेट तथा कार्यक्रम प्रस्तुत गर्नु पूर्व गत तथा चालु आ.व.मा संचालित कार्यक्रमको संक्षिप्त विवरण प्रस्तुत गर्न चाहन्छु ।

गत आ.व. २०७०÷०७१ को चालुगततर्फ १ करोड १७ लाख १५ हजार ९ सय ४१ रुपैया अनुमान गरिएकोमा स्थानीय शासन तथा सामुदायिक विकास कार्यक्रममा बृद्धि भएको र दलित बालबालिकाहरूको पोषण भत्ता सहितको भुक्तानी १ करोड २३ लाख ६ हजार ५ सय ५४ खर्च भएको छ । यस नगरपालिकाको प्रशासनिक खर्च तर्फ अनुमान रु. १ कोरड ६ लाख ९५ हजार ९ सय ३८ गरिएकोमा रु.१ कारेड ५ लाख ३३ हजार ९ सय ५४ खर्च भई अनुमान भन्दा ९८.४८ प्रतिशतले खर्च भएकोले खासै प्रशासन खर्चमा अनुमान भन्दा बढेको छैन । त्यसैगरीपूजिगत तर्फनेपाल सरकार निर्शत अनुदान जगेडाकोष अनुदान, राजश्व वांडफांड सडकवोर्ड नेपाल समेतका अनुदानहरू यस नगरपालिकाको पूजिगत बजेटको प्रमुख श्रोतको रूपमा रहेको छ । जुन किसिमबाट आउनु पर्ने अनुदान आउन नसकि अख्तियारी घटेका कारण र समयमा योजना सम्पन्न हुन नसकेको कारणबाट पनि आ.व.को अन्तमा खर्च हुन नसकि जिम्मेवारी सारी चालु आ.व.मा कतिपय योजनाहरू सम्पन्न भएका छन् । हामीले पूजिगतमा रु. ४ करोड २५ हजार अनुमान गरिएकोमा हाम्रो प्रयासबाट रु. ४ करोड ४६ लाख २४ हजार २ सय ७४ रुपैया खर्च भई पूजिगत खर्चमा अनुमान भन्दा थप ११ प्रतिशले बृद्धि भएको छ तापनि सन्तोष जनक भने मात्र सकिदैन । उक्त पूजिगत खर्चको भौतिक प्रगति तर्फ सडक २ करोड १६ लाख ४५ हजार २ सय ९५ रुपैया, सिंचाई २ लाख ४५ हजार ७९ रुपैया शिक्षा विकास तर्फ विद्यालयको भौतिक निर्माण कार्यक्रम २४ लाख १८ हजार ८ सय ७३, खानेपानी तर्फ १३ लाख ३५ हजार ७ साय, योजना मर्मत संभार ८ लाख ५३ हजार

१ सय ६४, लक्षीत कार्यक्रम तर्फ ४६ लाख ९३ हजार २ सय १४, प्रवद्धनात्मक कार्यक्रम (वडास्तरीस्य योजना) ३१ लाख ९ हजार गतवर्षको योजना

भुक्तानी ६६ लाख ८६ हजार ३ सय २२ रुपैया पूजि निर्माण (फर्निचर मेशीनगरी औजार) ५ लाख २९ हजार ८ सय २१ रुपैया, सामुदायीक भवनःपाटी पौवा ११ लाख २५ हजार ३ सय ९६ रुपैया सहितका अन्य विविध योजना तथा कार्यक्रम १९ लाख ८२ हजार ४ सय १० रुपैया खर्च भएको छ ।

त्यसै गरी चालु आ.व. २०७१÷०७२ को चालुगत तर्फको खर्च अनुमान रु १ करोड ७ लाख १४ हजार ६ सय १८ गरिएकोमा स्थानीय शासन तथा सामुदायीक विकास कार्यक्रमको थप कार्यक्रम समावेश हुदा संशोधित बजेट रु १ करोड ३८ लाख ९२ हजार २ सय ६६ रुपैयाको बजेट स्वीकृत भएको छ । जसमा २०७१ मंसिर महिना सम्मको प्रशासनिक खर्च ५३ लाख १८ हजार ४ सय ४६ रुपैया भएको र स्थानीय शासन तथा सामुदायीक विकास कार्यक्रम (ीन्क्रुम्ए) र दलित बालबालिकाको पोषण भक्ता समेत गरि जम्मा चालु खर्च रु. ६१ लाख १२ हजार ७ सय ४६ रुपैया भएको छ । त्यसैगरी पूजिगततर्फ रु. ५ करोड २८ लाख ८८ हजार ७ साय ८७ रुपैयाको अनुमान रहेकोमा निर्शत तर्फ अख्तीयारी घटेको र सर्शत तर्फ वसपार्क, सवारी साधन खरिद गर्न र सडक बोर्ड नेपालको अनुदान सहित सर्शत अनुदान बृद्धि भएको कारण बाट अनुमान भन्दा बढि भई रु ६ करोड ४१ लाख १ हजार १ सय १ रुपैया हुन आएको छ । यसरी चालुगत र पूजिगत जम्मा रु. ७ करोड ४३ लाख ३३ हजार ३ सय ६७ रुपैयाको संशोधित बजेट स्वीकृत भएको छ । जसमध्ये मंसिर मसान्त सम्मको पूजिगत खर्च १ करोड २० लाख ९७ हजार ६ सय २४ रुपैया खर्च भएको छ । वसपार्कको जग्गा खरिदको भुक्तानीको सम्बन्धमा जिल्ला प्रशासन कार्यालयको खातामा पौषमा १ करोड २० लाख रकम जम्मा गरिएको छ । यसरी हेर्दा हाल सम्म पूजिगत खर्च २ करोडेड ४० लाख १७ हजार ६ सय खर्च भएको छ ।

चालु आ.व.मा नेपाल सरकारबाट प्राप्त हुने निर्शत अनुदान घटेको र सर्शत अनुदान स्थानीय यातायात पूर्वाधार क्षेत्रगत (कृषि सडक) अनुदान घटनाका कारणले १७ औं नगरपरिषद्बाट स्वीकृत भएका आयोजना तथा कार्यक्रमहरू संचालन गर्न नसकिने भएको छ भने सर्शत अनुदान, जगेडाकोष अन्तगत वसपार्क जग्गा खरिद, सवारी साधन खरिद र सडकबोर्ड नेपाल अनुदान शिर्षकहरूमा करिव १ करोडको अख्तीयारीमा बृद्धि हुन आएकोछ ।

आदरणीय उपस्थित महानुभावहरू:

माथि उल्लेखीत वित्तिय अवस्थाका अतिरिक्त चालु आ.व.को मंसिर मसान्त सम्म निम्नबमेजिमका

सकारात्मक कार्यहरू गर्न थालिएकोले बांकी अवधी सम्म अपेक्षित गरेका कार्यहरू पूरा गर्न

सकिने विश्वास लिएकोछु ।

- १) कार्यालयको सेवा प्रवाहलाई सुव्यवस्थित गर्न आधुनिक प्रविधिको प्रयोग गरी जनतामा विश्वसनीयता पैदा गरी सुशासनमा टेवा दिन क्यातधबचभ राखी कम्प्यूटर प्रविधिको प्रयोगबाट राजश्व र लेखाको कारोबार सुरु गरिएको छ । यसले सबैप्रति सकारात्मक प्रभाव पारेको महसुस गरिएको छ ।
- २) पारदर्शिता सुशासनको आधारस्तम्भ भएकाले नगरपालिकामा भए गरेका काम कारवाहीहरूलाई सूचनाको आधुनिक प्रविधिको प्रयोग गरी परम्परागत सूचना पार्टीमा सूचना टांस्नुका अतिरिक्त

कार्यालयको धभदउबनभ र ाबअभ दययप निर्माण गरि सोही माध्यमबाट सूचना प्रवाह गर्ने गरिएको छ ।

३) नगरलाई वातावरण मैत्री बनाउन सुरुवात नगरपालिकाबाटै गर्नु पर्दछ भनि कार्यालय हाता भित्र फुलरोपण, वृक्षारोपण गरि हरियाली बढाउने गरी दिर्घकालिन तथा अल्पकालीन कार्यको थालनि गरिएको छ । विस्तारै सोही बमोजिम घरघरमा कम्तिमा १÷१ वटा फलफूलको विरुवा लगायन प्रेरणा जगालाई घर घरलाईनै वातावरण मैत्री बनाउने सुरुवात गरिनेछ ।

४) कार्यालयको काममा समयमै व्यवस्थित होस भनि प्रत्येक महिना नियमित रुपमा राजनीतिक दल सहितको बोर्ड बैठक, सुपरिवेक्षण तथा अनुगमन समितिको बैठक, कर्मचारीहरुको बैठक र आवश्यकता अनुसार अन्य बैठकहरु (सार्वजनीक सुनुवाई समेत) राखी छलफल गर्ने र निर्णयमा पुग्ने गरिएको छ । यसरी भएको निर्णय तत्काल कार्यान्वयनमा समेत जाने गरेको छ । यसबाट एकातीर कसैप्रति पनि द्वैशको भावना नरहने र कार्य प्रक्रियामा पनि सहजीकरण हुने गरेको महशुस गरिएको छ ।

५) कार्यालयको गाडी चालु हालतमा राख्न पुरानो भै बढि मर्मत गर्नु पर्ने र निरन्तरता दिन कठिन अवस्था भै सकेकेले नयां गाडी खरिदको लागि मन्त्रालयसंग समन्वय गरी सवारी साधन खरिदको लागि बजेट माग गरिएकोमा मन्त्रालयबाट सो प्राप्त गर्न सफल भै नयां गाडी खरिद गरिएको छ । पुरानो गाडी लिलाम गर्ने निर्णय बमोजिम प्रक्रिया अगाडी बढाईएको छ ।

६) विगत लामो समय देखि नगरपालिका क्षेत्र भित्र व्यवस्थित वसर्पाक निर्माण गर्न जग्गा प्राप्तिमा लागी गरिएको प्रयास यसै आ.व.को श्रवाण १ गतबाट सुरु गरी हालसालै मात्र पूरा गर्न सकिएको छ । जग्गा प्राप्ती ऐन, २०३४ बमोजिम जिल्ला प्रशासन कार्यालय, स्याङ्जा मार्फत वालिङ ३ र ५ स्थित मिर्दिबजार खरिवोट मूनिको २०-१०-३-२ क्षेत्रफलको व्यक्तिको जग्गा रु. २ करोड मुआब्जा दिई अधिग्रहण गरिएको र सोहीसंग जोडिएको करिव १० रोपनी सार्वजनीक जग्गालाई समेत प्रयोग गरी करिव ३० रोपनी जग्गा कायम भई वसर्पाक निर्माणको लागी बाटो खुलेको छ ।

७) विगत १० महिना देखि घर-घरबाट उठ्न नसकेको फोहर व्यवस्थापन कार्य पूर्णामृत उच्च माध्यामिक विद्यालयको वालिङ ८ स्थित मजुवामा रहेको करीव ३३ रोपनी जग्गा लिजमा लिई एएए को मोडलमा फोहर व्यवस्थापन साझेदारी प्रस्ताव माग गरे बमोजिम दिदि बहिनी तथा समाज उत्थान संस्थाले पेश गरेको सँझौतालाई बांकी प्रक्रिया पूरा गरी स्वीकृत गरी निजसंग शर्त सहित सम्झौता गरी नेपालभरीमै नौलो प्रयोगको रुपमा फोहरमैला व्यवस्थानप गर्न खेजिएको छ । सोही बमोजिम घर-घरबाट कूहिने र नकूहिने फोहर छुट्टयाई छुट्टा-छुट्टै रुपमा लाने र कूहिने फोहर कम्पोस्टिङ्ग गर्ने र नकूहिने फोहर पून प्रयोग गर्ने गरी व्यवस्था मिलाईएको छ । यसका लागि साझेदारी संस्था दिदि बहिनी तथा समाज उत्थान, समन्वय कारी संस्था नगरस्तरीय फोहरमैला व्यवस्थापन समिति र सहयोगी संस्था उद्योग वाणिज्य संघ, वालिङलाई पनि धन्यवाद दिन चाहन्छु ।

८) लामो समय देखि फोहरमैला व्यवस्थानप हुन नसक्दा नगरका सार्वजनीक स्थलहरु पनि फोहर जन्य पदार्थले भरिएकोले यो सफाईको सुरुवात गरिनु पर्दछ भन्ने जनअपेक्षा बमोजिम नगरपालिकाकै निर्णय बमोजिम मिति २०७१।८।१४ गते नेपाल सरकारका श्रीमान मुख्य सचिव

एवं वागमती सफाई अभियानका सफल अभियान्ता श्री लीलामणी पौडेल ज्यूको प्रमुख अतिथ्यता र श्रीमान कृषि सचिव श्री जयमुकुन्द खनालज्यू, श्रीमान पश्चिमाञ्चल क्षेत्रिय प्रशासक श्री दिनेश थपलिया ज्यू लगायत प्रमुख जिल्ला अधिकारी र स्थानीय विकास अधिकारी सहितको टोलीको उपस्थितिमा नगरवासीको सक्रिय सहभागीतामा वालिङ नगर बृहत सरसफाई अभियान २०७१ को सुभारम्भ गरिएको छ । र प्रत्येक शुक्रवार विहान ८.३० वजे देखि १०.० वजे सम्म सार्वजनिक स्थलको सफाई अभियान थालिएको छ । यो अभियान एकै दिन, एकै जनाले र एउटै निकायले मात्र गरेर हुदैन त्यसैले सबैको सक्रिय सहभागीता रहयो भने केहि समय पछि वालिङ नगरीलाई सरसफाई युक्त नगरपालिका घोषित गर्न सकिने अपेक्षा गर्न सकिन्छ ।

१०) नगरपालिकालाई जनमैत्री कार्यालय घोषणा गर्न आवश्यक पूर्वाधारहरु तयार गरिएको छ ।

समय सापेक्ष नागरिक वडापत्रको निर्माण, कर्मचारी आचारसंहिता विनियम-२०७१ कर्मचारी कल्याणकोष संचालन विनियम-२०७१ जस्ता महत्वपूर्ण नीतिहरु तर्जुमा गरि लागु गरिएका छन् । अब तिनको व्यवस्थित रुपमा कार्यान्वयन गर्न र त्यसले निरन्तरता पाउन जरुरी भएको छ ।

११) नगरपालिका क्षेत्रमा हुन सक्ने प्राकृतिक प्रकोपबाट हुन सक्ने क्षतिलाई केहि हदसम्म भएपनि नगरवासीलाई राहत उपलब्ध गराउने हेतुले स्थापित प्रकोप व्यवस्थापन कोष परिचालन गर्न प्रकोप व्यवस्थापन कार्य योजना विनियम-२०७१ जारी गरिएकोमा यहि भाद्र ११ गते आएको आंधीखोला बाडीबाट ज्यान गुमाएका र घरबार गुमाएकाहरुलाई केहि हदसम्म भए पनि राहत प्रदान गर्न पाउदा धेरै गर्न नसके पनि नगरपालिका यस्ता विपदमा पनि नगरवासी प्रति सचेत रहेकोे जानकारी दिन सफल भएको ठानेको छु ।

१२) नगरपालिकामा मन्त्रालयबाट आउने निःशर्त चालु तथा पूजिगत बजेट कटौतीले नगरपालिकाले १७ औ. परिषद्बाट पारित गरेका योजनाहरु नै कार्यान्वयन गर्न नसके अवस्था र १७ औ. परिषद्बाट बजेट नै नछुट्याईएको वसपार्कको लागी जग्गा प्राप्ती योजना अगाडी बढाउने निर्णयले नगरपालिकाको बजेटमा ठूलो असर पर्ने देखि राजनीतिकदल सहितको बैठक वसि छलफल गर्दा केन्द्रमा डेलिगेशन जाने निर्णय गरी गएकोमा जग्गा प्राप्तीको लागी थप रु ६० लाख र सडक बोर्डबाट थप रु. २० लाख बजेट ल्याउन सक्नुलाई पनि यस अवधीको महत्वपूर्ण उपलब्धिको रुपमा लिएको छु । शर्तकै बजेट भए पनि नगरपालिकामा यसले थप टेवापुऱ्याएको महशुस गरिएको छ । यसका लागी नगरस्तरीय राजनीतिकदलका प्रमुख एवं प्रतिनिधिज्यूहरु प्रति हार्दिक आभार प्रकट गर्दछु । र सहयोग पुऱ्याउनु हुने निकायप्रति हार्दिक धन्यवाद दिन चाहन्छु ।

१३) लामो समयको प्रयास पछि वालिङ वासीको चाहना बमोजिम वालिङमा मालपोत र नापी कार्यालय स्थापनाको लागी नेपाल सरकारले निर्णय गरेको छ । यसका लागी सहयोग पुऱ्याउनु हुने नेपाल सरकार लगायत सम्पूर्ण महानुभावहरु प्रति आभार प्रकट गर्दै हार्दिक धन्यावाद दिन चाहन्छु । साथै यही मिति ०७१।१।२८ गते दिनको १.०० वजे श्रीमान भूमीसुधार तथा व्यवस्था मन्त्रालयका सचिव श्री लोकदर्शन रेग्मी ज्यूको प्रमुख अतिथ्यमा मालपोत तथा नापी शाखा कार्यालयहरु तत्काल नगरपालिका कार्यालय मै स्थापना गरी सेवा प्रवाह सुभारम्भ गर्ने कार्यक्रम तय भइसकेकोे जानकारी गराउन पाउदा अत्यन्त हर्षित भएको छु । उल्लेखित कार्यक्रममा पनि यहाहरु सम्पूर्णको नगरपालिका हाताभित्र गरिमाय उपस्थितिको लागी पनि आमन्त्रण गर्दछु ।

आदरणीय उपस्थित महानुभावहरुः

माथि उल्लेखित चालु आ.व. को वित्तीय अवस्था र हालसम्म भए गरेका सम्पादीत कार्यक्रमहरुबाट चालु आ.व. को अन्तसम्ममा बांकी कार्यक्रमहरु सम्पन्न गर्न निम्न कार्यक्रहरु अवलम्बन गर्ने प्रतिवद्धता यस सम्मानित सभा समक्ष पेश गर्न चाहन्छु ।

१) वालिङ नगरपालिकाको फोहरमैला व्यवस्थापन पूर्णरूपमा एउटा ट्रयाकमा आउने छ यसका लागि घर-घरबाट कूहिने र नकूहिने फोहर छुट्टयाई निकाल्ने कार्यलाई कडाईका साथ लागु गरिने छ । साथै प्रत्येक हप्ताको एक दिन सार्वजनिक स्थलको सफाई गरिने र यसरी सफाई गरिएको स्थलमा फोहर फाल्ने जो कोहीलाई जो सुकैले उजुर गर्न सक्ने र उजुरको आधारमा फोहरमैला व्यवस्थापन ऐन, २०६८ बमोजिम कारवाही गरिने छ । कारवाही स्वरुप जरिवानाबाट आएको रकम उजुर कर्तालाई २५ प्रतिशत ले हुन आउने रकम पुरस्कार स्वरुप दिईने छ । यसका लागि सम्पूर्ण महानुभावहरुबाट नगरपालिका सहयोगको अपेक्षा राख्दछु ।

२) नगरपालिका स्थित सबै वडाहरुमा वडा नागरीक मञ्च क्रियाशील रहेकोले उपभोक्ता समिति गठन गर्न र हरेक कार्यक्रमःक्रियाकलापको कार्यान्वयन गर्न वडा नागरीक मन्च सामाजिक परिचालक र वडा सचिव समेतको उपस्थितीमा सरोकारवाला सबै वर्गको सहभागीतामा मात्र उपभोक्ता समिति गठन गरिनेछ ।

३) सामाजिक परिचालन कार्यक्रमलाई सशक्त र प्रभावकारी रुपमा संचालन गरी आर्थिक तथा सामाजिक रुपले अति विपन्न र वञ्चितीमा परेका समुदायको क्षमता विकास एवं सशक्तीकरण गर्नुका साथै विपन्न समुहको उत्थान गर्ने कार्य गरिनेछ ।

४) नगरपालिकाबाट संचालित आयोजनाहरुलाई प्रभावकारी एवं पारदर्शी रुपमा संचालन गर्न योजना खाता प्रणाली लागु गरी अनिर्वाय रुपमा अनुगमन समिति गठन गर्नु पर्ने र भुक्तानीमा सोको प्रतिवेदन समेत संलग्न गर्नु पर्ने साथै वडा नागरीक मञ्चको सिफारिस गर्ने व्यवस्था कडाईका साथ लागु गरिनेछ ।

५) नगरपालिकाबाट संचालित आयोजनाहरुलाई प्रभावकारी एवं गुणस्तरीय रुपमा संचालन एवं सम्पन्न गर्न अगुगमन एवं मुल्याङकन प्रणालीलाई अनिर्वाय तुल्याई सम्पूर्ण योजनाहरुमा सुपरीवेक्षण तथा अनुगमन समितिको योजना जाचंपास निर्णय पश्चात मात्र योजनाको अन्तिम किस्ता रकम भुक्तानी हुने व्यवस्थालाई कडाईकासाथ लागु गरिनेछ ।

६) नगरवासीहरुको स्वास्थ्य तथा सरसफाईको अवस्थामा सुधार ल्याउनका लागि यस नगरपालिका खुला दिशामुक्त नगरको रुपमा घोषणा भईसकेको हुदा हाल रहेका कच्ची शौचालयहरुको स्तरवृद्धि गर्दै तथा संभावित स्थानहरुमा थप सार्वजनिक शौचालय निर्माणका लागि जि.वि.स.संग समेत समन्वयन गरी कार्यक्रम संचालन गरी पूर्ण सरसफाईतर्फ उन्मुख तुल्याउदै लगिने छ ।

७) नगरपालिका भित्र रहेका बजारहरुलाई व्यवस्थित गर्नका लागि उद्योग वाणिज्य संघ र बजार व्यवस्थापन समितिको सहकार्यमा फलफूल तथा तरकारी बजारलाई समेत व्यवस्थित र एकत्रित गरिने प्रयास गरिनेछ ।

८) स्थानीय क्लव तथा संघ संस्थाहरुको सहयोग र समन्वयमा आंधीखोलालाई स्वच्छ, सफा र सुन्दर तुल्याउदै सोको संरक्षण र सम्बद्धनका लागि सम्बन्धित निकायहरुमा समन्वय र सहकार्य गरी कार्यक्रम अगाडी बढाइने छ ।

९) फोहरमैला तथा सरसफाई व्यवस्थापन कार्यमा नागरिकहरूको सहभागीतालाई अभिवृद्धि गरी चालु आ.व.मा नै केही टोलहरूलाई फोहरमैला तथा सरसफाई व्यवस्थापनमा नमूना टोलको रूपमा स्थापित गर्दै समग्र नगरपालिकालाई पूर्ण सरफाई युक्त नगरपालिका बनाई फोहर व्यवस्थापनमा नेपाल भरमा वालिडलाई नमूना नगरको रूपमा पहिचान गराउने प्रयास गरिनेछ ।

१०) आगामी आ.व. २०७२÷२०७३ भित्र यस नगरपालिकामा क्षतिपूर्ति सहितको नागरिक वडापत्र लागु गरी सेवाग्राही मैत्री नगर र आ.व. २०७२÷२०७३ भित्रमा बालमैत्री स्थानीय शासन नगरको रूपमा घोषणा गर्न आवश्यक पूर्वाधार तयार गरिनेछ ।

११) नगरलाई उज्यालो बनाउने प्रयास स्वरुप नगरपालिका भित्रका मुख्य मुख्य सडक तथा बजार क्षेत्रहरूमा विस्तार गरिएका सडक वत्तीहरूको व्यवस्थापन र विस्तार गर्दै लगिनेछ ।

१२) यस नगरपालिका क्षेत्र भित्र रहेका सार्वजनिक जग्गाहरूको लगत तयार गरी उक्त जग्गाहरूको संरक्षण एवं सम्बद्धन गर्न आवश्यक पहल गरिनेछ ।

१३) वालिड नगरपालिका वडा नं. ३ र ५ स्थित मिर्दिबजार खरिवोट मूनिको व्यवस्थित वसर्पाक निर्माणका लागी लागत इष्टिमेट ए.व डिजाईन सहितको प्रस्ताव तयार गरी संघिय मामिला तथा स्थानीय किवास मन्त्रालय, शहरी विकास मन्त्रालय र अन्य सम्बन्धित निकायमा ठूला योजना स्वीकृत एवं कार्यान्वयन गरि दिनको लागी प्रस्ताव पेश गरिनेछ ।

१४) नगरपालिकाको विकास निर्माण प्राथमिकता प्राप्त आयोजनाहरू कार्यान्वयन गर्न नगरपालिकाको सिमित स्रोत साधनबाट मात्र संभव नहुने हुदा जिल्ला स्थित विषयगत कार्यालयहरू, केन्द्रीय स्तरका निकाय एवं परियोजनाहरू। सरकारी तथा गैहसरकारी अन्य निकायहरूसंग समन्वय सहकार्य गरी थप बजेट तथा कार्यक्रम ल्याउन पहल गरिने छ । यसका लागी पहुच स्थापित गर्नु हुने सम्पूर्ण नगरवासी एवं महानुभावहरू प्रति पनि आव्हान गर्न चाहन्छु ।

आदरणीय उपस्थित महानुभावहरू:

अव म १८ औं नगरपरिषद्को निर्णयले स्वीकृत गरेको आगामी आ.व. २०७२÷२०७३ को नीति तथा कार्यक्रम र बजेट कार्यान्वयनको लागि निम्न बमोजिम क्षेत्रगत नीतिहरू प्रस्तुत गर्दछु । उक्त क्षेत्रगत नीतिहरू प्रस्ताव गर्दा १७ औं नगरपरिषद्बाट स्वीकृत नीति एवं चालु आ.व.को माथि उल्लेख गरिएका प्रतिवद्धताहरूलाई निरन्तरता दिदै थप नीति तथा कार्यक्रमहरू मात्र यहां उल्लेख गरिएको छ ।

क) भौतिक पूर्वाधार नीति “शहरी पूर्वाधारको आधार , सडक निर्माण र सुधार”

१) सहभागितात्मक योजना तर्जुमाको चरणहरू पूरा गरी आएका सडक, खानेपानी, सिंचाई, तटबन्धन, भवन लगायतका भौतिक पूर्वाधार योजनाहरू बजेटको सीमा र परिधिभित्र रही प्राथमिकताको आधारमा निर्माण तथा संचालन गरिनेछ ।

२) वसर्पाक निर्माण जस्ता ठूला योजनाहरूको कार्यान्वयन पूर्व त्यस्ता योजनाहरूको सम्भव्यता अध्ययन एवं वातावरणीय प्रभाव समेतको मूल्याङकन गरी कार्यान्वयन गरिनेछ ।

३) भवन निर्माण तथा आयोजना निर्माण एवं संचालन निर्देशिकलाई समयानुकूल परिमार्जन गरी प्रभावकारी कार्यान्वयन गरिनेछ ।

४) सडक निर्माण र स्तरोन्नती गर्दा सडक गुरुयोजना बनाई सोको आधारमा सडकहरू पहिचान गरी सोही बमोजिम रकम विनियोजन गरिनुका साथै भईरहेका सडकहरूको स्तरोन्नती र मर्मत सम्भारमा जोड दिईनेछ ।

५) नगरयातायात गुरुयोजना, शहरी गरीवी न्यूनिकरण योजना, व्यवस्थित बस्ती विकास योजना, भूउपयोग योजना तयार गरी कार्यान्वयन तर्फ आवश्यक पहल गरिनेछ ।

६) योजनाहरूमा जनसहभागीता एवं लागत सहभागीताको पक्ष न्यून बन्दै गईरहेको कटु यथार्थतालाई मनन गरी योजना छनौट गर्दा जनसहभागीता बढी हुने क्षेत्रमा योजना तथा कार्यक्रमलाई प्राथमिकता दिईने नीति अलम्वन गरिनेछ । भने लागत सहभागीता वापतको रकम नतिर्ने उपभोक्ता सदस्यहरूलाई उपभोक्ता समितिको सिफारिसमा नगरपालिकाबाट गरिने सेवा सुविधा रोक्का गरिनेछ ।

७) नगरपालिकालाई पूर्ण सरसफाई तर्फ उन्मुख गराउन खुला दिशामुक्त नगरपालिकाको रुपमा घोषणा भई सकेकोले पूर्ण सरसफाईयुक्त एक सभ्य र सुसंस्कृत नगरपालिकाको रुपमा विकास गर्ने नीति अवलम्वन गरिनेछ ।

८) निर्माणधिन वालिङ साना शहरी खानेपानी आयोजनालाई पूर्णरुपमा सम्पन्न गरी नगरवासीहरूलाई स्वच्छ खानेपानी आपूर्ति व्यवस्था गरी सहज र प्रभावकारी बनाउन आवश्यक पहल गरिनेछ ।

९) नगरपालिकाको बजेटबाट संचालन गर्न नसकीने आयोजनाहरूको लागि जिल्लास्तर विषयत कार्यलय दातृ निकाय र केन्द्रीस्तरबाट संचालन गर्नकालगि अनुरोध गर्दै सम्बन्धित निकायहरूसंग आवश्यक समन्वय र सहकार्य गरिनेछ ।

१०) यस नगर क्षेत्रभित्रका आधिखोला, अर्मादीखोला, मिर्दिखोला च्यादीखोला र वायखोला समेतका खोलाहरूबाट भएको जग्गा कटानलाई संरक्षण गर्न तटबन्धनका लागि सम्बन्धित निकायमा आवश्यक पहल गरिनेछ ।

११) भौतीक पूर्वाधार निर्माणमा विषयगत कार्यालयहरूको समन्वय जिविस सडक डिभिजन कार्यालय, जल उत्पन्न प्रकोप कार्यालय, खानेपानी डिभिजन कार्यालय, शहरी किवास तथा भवन डिभिजन कार्यालय जिलला भू-संरक्षण कार्यालय जस्ता निकायहरूको कार्यक्रमलाई पनि सहकार्यको आधारमा वालिङ नगरक्षेत्रमा बढिसेबढि कार्यक्रम ल्याउन आवश्यक पहल गरिनेछ ।

ख) कृषि तथा सहकारी नीति"एक वडाको पहिचान, एक कृषि उत्पादन"

१) व्यवसायिक कृषि तथा पशुजन्य उत्पादनमा कृषकहरूलाई सघाउ पुऱ्याउने खालका कार्यक्रमहरू संचालन गरी कृषि व्यवसायबाट कृषकहरूको स्तरोन्नती हुने किसिमका आधुनिक, वैज्ञानिक कृषि प्राणली कार्यक्रम संचालन गरिनेछ ।

२) नगरपालिकाका केही पहाडी ग्रमिण वडाहरूमा वाखपालन व्यवसाय नमूनाको रुपमा विकास भै रहेकोले यस्ता कार्यक्रमहरूलाई निरन्तरता दिदै अन्य वडाहरूमा समेत यसको विस्तार गरिनेछ

३) फलफूल तथा तरकारी खेतीको लागि नगरपालिका अन्तर्गतका वडा नं. ७, ८ र ९ विशेष पकेट क्षेत्र भएकोले त्यसक्षेत्रमा संचालित कार्यक्रमहरूमा निरन्तरता दिई अन्य सम्भाव्य वडाहरूमा समेत व्यवसायिक फलफूल तथा तरकारी खेती प्रवर्द्धन गर्न कार्यक्रमहरू संचालन गरिनेछ ।

४) कृषि उत्पादन र उत्पादकत्व अभिवृद्धि गर्न सिंचाई महत्वपूर्ण माध्यम भएकोले कृषि सिंचाईलाई पनि प्राथमिकता दिई आवश्यक बजेट विनियोग गरिएको छ ।

५) टोल विकास संस्थाहरूको संस्थागत क्षमता विकास गर्दै लगी क्रमश सहकारीकरण गर्न सघाउ पुऱ्याउने नीति अवलम्बन गरिनेछ ।

६) समाजमा सहकारीताको विकास गराई समुदायमा आधारित सहकारी संस्था एवं सहकारी उद्यमको विकासको लागि विशेषगरी महिला तथा युवा वर्गलाई प्रोत्साहन गरिनेछ ।

७) कृषि तथा पशु जन्य व्यवसायिक कृषकका लागि कृषि विकास कार्यालय, पशु सेवा कार्यालयबाट तिनका सेवा केन्द्र मार्फत समन्वय र सहकार्य गरी नगरक्षेत्रमा प्राथमिकता साथ कार्यक्रम ल्याउन पहल गरिनेछ ।

ग) पर्यटन, युवा तथा खेलकुद र शिक्षा नीति"वालिङ्का सामुदायीक विद्यालय, शुद्ध खानेपानी र लैङ्गिक मैत्री शौचालय"

१) नगरपालिकाको गह्रौंसुर, थामकोचौर बाहुनथान, देवीस्थान, घ्वाङखोला, साउनडाडा गुफा जस्ता महत्वपूर्ण स्थानहरूलाई पर्यटकीय क्षेत्रको रूपमा विकास गर्न आवश्यक प्रयास गरिनेछ ।

२) नगरस्तरीय खेलकुद विकास समितिको समन्वयमा खेलकुद क्षेत्रको विकास एवं प्रवर्द्धनात्मक कार्यक्रमहरू संचालन गरिनेछ ।

३) यूवाहरूलाई स्वरोजगार मूलक क्रियाकलापहरू एवं सामाजिक परिवर्तनका वाहकका रूपमा परिचालन गर्ने नीति अवलम्बन गरिनेछ ।

४) नगरपालिकालाई शैक्षिक केन्द्रको रूपमा विकास गर्ने गरी शैक्षिक क्रियाकलापहरू संचालन गर्न प्रोत्साहन गरिनेछ ।

५) विद्यालयको भौतिक पूर्वाधार सुधार एवं शैक्षिक सुधार कार्यक्रमलाई प्रभावकारी रूपमा संचालन गर्न सबै सामुदायीक विद्यालयहरूमा शुद्ध खानेपानीको व्यवस्था र लैङ्गिक शौचालय निर्माणमा ध्यान दिइनेछ ।

६) नगरक्षेत्रभित्र पर्यटन विकासको लागि पर्यटन कार्यालय पोखरा, खेलकुदको लागि जिल्ला खेलकुद विकास समिति र शिक्षा विकासको लागि जिल्ला शिक्षा कार्यालयबाट समन्वय र सहकार्य गरिनेछ ।

घ) महिला बालबालिका तथा विपन्नःदलित, आदिवासीःजनजाति अपाङ्ग, पिछडिएको वर्ग सम्बन्धी नीति"मेरो आस्था मेरो विश्वास, वालिङ्क नगरको सामुहिक विकास"

१) विकासका हरेक क्रियाकलापहरूमा महिलाको सहभागीतालाई अभिवृद्धि गर्दै उनीहरूको सहभागीता र पहुचमा अभिवृद्धि गरिनेछ ।

- २) लैङ्गिक विकासका लागि समानुपातिक व्यवहार, लैङ्गिक बजेट र सशक्तिकरण गर्ने नीति अवलम्बन गरिनेछ ।
- ३) अन्तराष्ट्रिय बाल अधिकार सम्बन्धी महासन्धि एवं राष्ट्रिय नीतिहरूले समेत निदिष्ट गरेका बालबालिकाको वाचन पाउने अधिकार, संरक्षणको अधिकार, विकासको अधिकार र सहभागीताको अधिकारलाई स्थानीय स्तरमा प्रवर्द्धन गर्दै लगिने छ ।
- ४) बालश्रमिक न्यूक्तिरण एवं बालमैत्री क्रियाकलाप संघन रूपमा अगाडि बढाइने छ ।
- ५) विपन्न-दलित आदिवासी-जनजाति,सिमान्तकृत वर्गहरूको हक अधिकार प्रवर्द्धन भेदभावको अन्त्य एवं विकास निर्माण प्रकृत्यामा समावेशीकरण सहभागीता सुनिश्चित गर्न आवश्यक पहल गरिनेछ ।
- ६) दलित, आदिवासी-जनजाति वर्गहरूको परम्परागत सीप विकास, भाषा संस्कृतिको संरक्षण र सम्बद्धन गर्दै सामाजिक विकासमा सहयोग पुऱ्याउने नीति अख्तियार गरिनेछ ।
- ७) फरक क्षमता भएका व्यक्तिहरूको सामाजिक पहिचान कायम राख्दै आर्थिक सामाजिक विकासमा सहयोग तथा आदिवासी-जनजाति एवं दलित वर्गको सम्बृद्धि र विकासका लागि यथोचित बजेट विनियोजित गरेकोछु ।
- ८) नगरक्षेत्र भित्र उल्लेखित वर्गक्षेत्रको विकासको लागि जिल्ला विकास समिति स्याङ्जा र महिला तथा बालबालिका कार्यालय स्याङ्जासंग समन्वय र सहकार्य गरिनेछ ।

ड) सूचना तथा संचार क्षेत्रको विकास नीति"सूचनाको संचार,वालिङ् वासीको आधार"

- १) यस नगरपालिका स्थित सामुदायीक रेडियो, पत्रपत्रिका र केवल त्।ख्। नेटवर्कको संरक्षण एवं प्रवर्द्धन गर्नको लागि संस्थागत विकास गर्न आवश्यक सहयोग गरिनेछ ।
- २) स्थानीय पत्रिका ँ।ः। रेडियो, केवल त्।ख्। र टेलीभिजनहरू मार्फत नगरका गतिविधिहरू आवश्यकता अनुसार, प्रकाशन, एवं प्रसारण गरिनेछ ।
- ३) सूचना तथा संचार क्षेत्रको विकास अभिवृद्धि गर्न आवश्यक कार्यक्रमहरू संचालन गरिनेछ
- ४) नगरपालिकाले आफ्नै भूमिबर्ष,ि धभदउवनभ, ाबअभदययप जस्ता सामाजीक संजालहरू निर्माण गरी नगरका सद्भमा सोही मार्फत भए गरेको काम कारवाहीहरूलाई अवगत गराउने र नगरवासी र यससंग सरोकार राख्नु हुनेहरू उपर यसै मार्फत सल्लाह सुझाव प्राप्त गर्ने आधारको रूपमा विकास गरिनेछ ।
- ५) सामाजिक संजाल एवं अन्य संचारका माध्ययमको पहुच बाहिर रहेका नगरवासीहरूलाई जरुरी विषयका सूचनाहरू मारकिङ्ग गर्ने, व्यवस्थित शोधपुछ एवं जनगुनासो सुनुवाईको व्यवस्था मिलाईनेछ ।

च) सार्वजनीक नीजि साझेदारी नीति "म- तिमि- उनीको, वालिङ् नगर सबैको "

- १) मासु व्यवसायी संघसंगको सहकार्यमा मासु पसल सुधार, पुश वधस्थल निर्माण जस्ता कार्यक्रमहरू संचालन गरिनेछ ।
- २) यस नगरपालिका क्षेत्रभित्र मनोरञ्जन पार्क,उद्यन, पुस्तकालय आदि निर्माण एवं संचालन गर्न साझेदारीको मोडल तय गरी आवश्यक कार्य प्रकृत्या अगाडि बढाईनेछ ।

३) फोहरमैला तथा सरसफाई व्यवस्थापनको कार्यलाई सार्वजनिक निजी साझेदारीमा संचालन गरिए जस्तै उद्योग वाणिज्य संघ र अन्य सरोकार निकायसंग संभावित अन्य विकासका क्षेत्रहरूको पहिचान गरी साझेदारीलाई प्रवर्द्धन गर्ने नीति लिईनेछ ।

छ) सुशासन तथा संगठन विकास नीति "चुस्त दुरुस्त प्रशासन, बालिङ नगरकोसुशासन"

१) यस नगरपालिकाको प्रशानिक तथा संगठनिक संरचना र सस्थागत प्रणालीलाई चुस्त दुरुस्त विश्वसनियता, क्षमतायुक्त र प्रभावकारी बनाउदै अत्यावश्यक रिक्त दरबन्दीहरूमा उपर्युक्त प्रक्रियाबाट पदपूर्ति गरिनेछ ।

२) नगरपालिकाको कार्य सम्पादनलाई छिटो, छरितो, पारदर्शी एवं सेवाग्राहीमुखी तुल्याउन व्यवस्थापकिय क्षमता अभिवृद्धिमा जोड दिईनेछ ।

३) नगरपालिकाको संस्थागत क्षमता बृद्धिका लागि भौतिक पूर्वाधार विकास तथा अभिलेख प्रणालीलाई व्यवस्थित गर्दै लगिनेछ ।

४) उत्कृष्ट कार्य गर्ने नगरपालिकाका कर्मचारी, करदाता उपभोक्ता समिति, संचार कर्मि टोल विकास समिति आदीलाई पुरस्कृत गर्ने पद्धतीको विकास गरी यसलाई निरन्तरता दिईनेछ ।

ज) सामाजिक परिचालन तथा टोल विकास नीति "टोलको विकास समुदायको उत्थान वडाको बृत्ति नगरको समृद्धि:"

१) टोल विकास तथा सामूदायिक संघ संस्थाहरूको सहयोग, समन्वय र सक्रियतामा सामूदायिक विकासका कार्यक्रम संचालन गरिनेछ ।

२) नगरपालिकाका सबै वडाहरूमा सामाजिक परिचालन कार्यक्रम क्रमशः लागु गरी सामाजिक सचेतना अभिवृद्धि गर्दै जनताको सहभागिता अभिवृद्धि गरिनेछ ।

३) सामुदायिक संस्थाहरू एवं लक्षित वर्ग केन्द्रित पूर्वाधार विकास, संस्थागत विकास, आयमुलक एवं सीपमुलक कार्यक्रम तथा क्षमता विकास सम्बन्धी कार्यक्रमहरू टोल विकास संस्था मार्फत गरिनेछ ।

४) वडा नागरिक मन्च एवं नागरीक सचेतना केन्द्रको प्रभावकारी संचालनमा जोड दिईनेछ

५) नगरको सरसफाईमा सहयोग पुऱ्याउन फोहरमैला व्यवस्थापन समिति, टोल विकास संस्था, उपभोक्ता समिति र क्लव र्रआमा समूह आदीलाई अगाडी बढाई वहांहरूको सल्लाह सुझावका आधारमा अगाडी बढाईनेछ ।

झ) आर्थिक प्रशासन तथा राजश्व परिचालन नीति "आन्तरिक स्रोतको आधार कर प्राणलीमा सुधार"

१) समग्र आर्थिक प्रशासन (बजेट, लेखा व्यवस्थापन, लेखापरीक्षण) लाई सवल सक्षम मितव्यती, प्रभावकारी उत्तरदायिक र नतिजामुखी तुल्याउन आवश्यक प्रयासहरू गरिनेछ ।

२) यस नगरपालिकाको लेखा प्रणालीमा सुधार गरी ब्अअचगबब्अअयगलतप्लन कथकतझ प्रयोगमा ल्याईनेछ । र यसको कयातधबचभ निर्माण गर्न मन्त्रालयसंग समन्वय गरी कम्प्युटर प्रणाली बाटै यसको प्रयोग गर्न पहल गरिनेछ ।

३) नगरपालिकाको आन्तरीक राजश्व वृद्धिदर उत्साहजनक रहदै आएकोमा सोलाई कायम राख्न करको दायरालाई विस्तार गर्दै, संभावित करका क्षेत्रहरुको पहिचान गरी सोको कार्यान्वयन गर्दै नगरपालिकाको आन्तरीक श्रोत वृद्धि गर्दै जाने नीति अवलम्बन गरिनेछ ।

४) एकिकृत सम्पत्ति कर प्रणाली लागु भै सकेकोले सोलाई समयानुकुल समायोजन एवं परिमार्जन गर्दै यसलाई नगरपालिकाको मुख्य कर आधारको रूपमा विकास गरिनेछ । यस आ.व.मा यसको पूनःमुल्याङ्कन गरी नयां दरहरु कार्यम गरिनेछ ।

५) व्यवसाय कर अझै सोचे जस्तो प्रभावकारी हुन सकिरहेको छैन, यसलाई उद्योग वाणिज्य संघसंग गरिएको सहकार्यलाई निरन्तरता दिदै थप प्रभावकारी बनाईनेछ ।

६) कार्यालयका महत्वपूर्ण कार्यहरु राजश्व, लेखा, योजना कर्मचारीहरुको रेकर्ड, घर नक्सा पास आदी सबैलाई विस्तारै कयातधबचभ को जडान गरी कम्प्युटर कथकतझ बाटै कार्य गर्न आवश्यक व्यवस्था मिलाईनेछ ।

ब) बातावारण, जनस्वास्थ्य तथा सरसफाई नीति "एक नगर, अनेक उद्यान"

१) सरसफाईमा यस नगरलाई नमूना नगरको रूपमा विकास गरिनेछ । नगरभित्र श्रृजित फोहर व्यवस्थापनको लागि घरघरमै फोहरको व्यवस्थापन गर्न समुदाय एवं फोहरमैला व्यवस्थानपन समितिको क्षमता विकास गरिनेछ ।

२) यस नगरपाकिलालाई स्वच्छ, सफा सुन्दर र हरियाली बनाई राख्नको लागि सुरु गरीएको वालिङ नगरक्षेत्र बृहत सरसफाई अभियान-२०७१ लाई सफल बनाई प्रत्येक घरको छत वा बरण्डा वा घर अगाडी वा पछाडी कम्तिमा एक रुखको विरुवा, एक फलफुलको विरुवा, एक फुलको विरुवा अनिर्वाय रूपमा रोप्नु पर्ने वातावारण बनाई यसनगरलाई साच्चै नमूना नगर स्थापित गरी ऋग्भिल ७न्वभभल ऋष्टथ को रूपमा पहिचान गरिनेछ ।

३) नगरक्षेत्रमा प्लाष्टीकको प्रयोगलाई निरुत्साहित गर्दै प्लाष्टीक मुक्त नगरपालिका घोषणा गर्न आवश्यक पहलकदमी अगाडि बढाईनेछ । पूर्णरूपमा प्लाष्टिक मुक्त गर्न नसके पनि प्लाष्टिक नियन्त्रित नगरपालिकाको रूपमा पहिचान गराउन कार्य अगाडी बढाईनेछ ।

४) नगरपालिका खुल्ला दिशामुक्त क्षेत्र घोषणा भई सकेकोले नगरवासीहरुलाई पूर्ण सरसफाई तर्फ उन्मुख गराउदै सम्भावित स्थानहरुमा सार्वजनीक शौचालय निर्माण गर्ने आवश्यक पहलकदमी चालिनेछ ।

५) विद्यमान स्वास्थ्य संस्थाको विकास र विस्तार गरी आधारभूत स्वास्थ्य सेवामा सबैको पहुँच कायम गरिनेछ । साथै बहूदो जनसंख्या र विस्तारित शहरीकरणलाई समेत ध्यानमा राखी एज्ऋ को क्षमता अभिवृद्धि गरी कम्तीमा २५ शौयाको अस्पताल र विशेषज्ञ सेवाको लागि नेपाल सरकारसंग पहल गरिनेछ । साथै स्वास्थ्यसंग सम्बन्धित कार्य जिल्ला जनस्वास्थ्य कार्यालयसंग समन्वय र सहकार्यलाई अगाडी बढाईनेछ ।

६) स्वास्थ्य र सरसफाई सम्बन्धि जनचेतना अभिवृद्धि गरी जख्ख्रबष्मक, लागुपदार्थ तथा दुब्र्यसनी नियन्त्रण र तिनको हेरचाहको लागि विभिन्न स्वास्थ्य संस्थाहरुको सहयोग, समन्वय र साझेदारी गर्ने नीति अवलम्बन गरिने ।

७) नगरपालिका क्षेत्र भित्र संचालित ठूला आयोजनाहरुको निर्माणमा वातावरणीय प्रभाव मुल्याङ्कन र दृष्य(भ्लनप्लभभचप्लन को प्रविधि अवलम्बन गरिनेछ ।

८) वातावरण संरक्षणका लागी जिल्ला वन कार्यालय स्याङजासंग समन्वय गरी ० एक नगर अनेक उद्यनङ्ग कार्यक्रम सफल गर्न आवश्यक कार्यहरु अगाडी बढाईनेछ ।

ट) अन्य विविध क्षेत्र

१) नगरपालिका क्षेत्रभित्र आकस्मिक रुपमा पर्न सक्ने दैवी प्रकोप एवं धनजनको क्षती कम गर्न दैवि प्रकोप उद्धार कोषको स्थापना भै सकेकोले यसलाई व्यवस्थित रुपमा संचालनमा ल्याउन र अन्य स्रोतबाट समेत कोष वृद्धिमा पहल गरिनेछ । साथै दैवि प्रकोप उद्धारका लागी आवश्यक सामाग्रीहरु उपलब्ध गराउन आवश्यक पहल गरिनेछ ।

२) नगरको समग्र आर्थिक, सामाजिक, सांस्कृतिक र पर्यटकीय संभावनाहरुको विकास र विस्तार गर्नको लागि नगरपालिका संघ, सिटीनेट, क्षेत्रीय अध्ययन केन्द्र जस्ता निकायहरुको उपयोग गर्दै राष्ट्रिय एवं अन्तराष्ट्रिय रुपमा समान प्रकृतिका स्थानीय निकायहरूसंग भगिनी सम्बन्ध कायम गर्ने र त्यस्ता फोरमहरुलाई नगरको विकासको लागि उपयोग गर्ने नीति लिईनेछ ।

३) नगरक्षेत्रभित्र विद्युत सेवा नियमित एवं व्यवस्थित गर्न र ल्याण्डलाईन टेलिफोन सेवा विस्तार गर्नका लागि आवश्यक समन्वय गरी सोको विस्तार गरिनेछ ।

४) सरकारद्वारा जनतालाई उपलब्ध गराईने शान्ति सुरक्षा एवं नियमित सेवा प्रवाहको पक्षमा सेवाग्राहीहरुको माग र भेकीय सन्तुलनका लागि सशस्त्र प्रहरी बेश क्याम्पसलाई स्थायी रुपमै यही राख्न आवश्यक सहयोग गर्ने, ईलाका प्रशासन कार्यालयको भवन निर्माणमा सहयोग गर्ने, नापी र मालपोत कार्यालयहरुको स्थापना गरी तिनको स्थायी कार्यालय स्थापना गर्न आवश्यक पहल गर्ने, एउटा पोलि टेक्नीकल ईन्स्ट्यूचिट स्थापना गरी संचालन गर्ने व्यवस्थाका लागि जिल्ला स्थित राजनैतिक दलहरूसंगको समन्वय र सहयोगमा सम्बन्धित निकायहरूसंग समन्वय एवं पहल गरिनेछ ।

आदरणीय महानूभावहरु,

अव म १८ औं नगरपरिषद्ले स्वीकृत गरेको आ.व. २०७२÷२०७३ को लागि अनुमानित आय तथा व्ययको विवरणःबजेट प्रस्तुत गर्न चाहन्छु ।

आय तर्फः

आन्तरीक आय तर्फ कर, सेवा शुल्क र दस्तुर समेत जम्मा रु. ६५ लाख १० हजार ५ सय ५५ रुपैया, अनुमान गरिएकोमा सो मध्येबाट चालु तर्फ ६० लाख ५० हजार रुपैया, नेपाल सरकार स्थानीय विकास शुल्क रु. ५१ लाख ५२ हजार, स्थानीय शासन तथा सामुदायिक विकास कार्यक्रम रु. ३१ लाख १५ हजार, १ सय रुपैया गरी चालु आय अनुमान रु. १ करोड ४३ लाख १७ हजार १ सय रुपैया अनुमान गरीएको छ ।

त्यसै गरी पुजिगत तर्फ नेपाल सरकार निर्शत अनुदान रु १ करोड ४० लाख ८० हजार, राजश्व वाडंफांड रु. ३५ लाख जगेडाकोष रु २ करोड १० लाख, सडकवोर्ड नेपाल रु. ३५ लाख, उपभोक्ता समिति मेचिड ९० लाख आन्तरीक श्रोत ४ लाख ६० हजार ५ सय ५५, स्वास्थ्य क्लिनिक संचालन अनुदान ३ लाख १२ हजार समेत गरि पूजिगत अनुमान ५ करोड १८ लाख ५२ हजार ५ सय ५५ रुपैया को अनुमान गरिकोछ । चालु र पूजिगत दुवै गरी कूल आय अनुमान बजेट रु. ६ करोड ६१ लाख ६९ हजार ६ सय ५५ रुपैयाको आय अनुमान छ । जुन चालु आ.व.को संशोधित अनुमान आयमा ११ प्रतिशतले घटिछ ।

(यसको विस्तृत विवरण अनुसूची १ मा संलग्न छ)

व्ययतर्फ

चालुगतखर्चमाउपभोग खर्च तर्फ ७१ लाख ६५ हजार २ सय ७१ रुपैया, संचालन सेवा खर्च रु. २८ लाख १५ हजार सेवा तथा कार्यक्रम खर्च रु. ९ लाख ३१ हजार २ सय २९ गरी जम्माप्रशासनीक खर्च रु. १ करोड ९ लाख ११ हजार ५ सय रुपैया रहेको छ भने अनुदान तर्फ रु. २ लाख ९० हजार ५ सय, स्थानीय शासन तथासामुदायीक विकास कार्यक्रम (ीन्ऋम्ए) रु. ३१ लाख १५ हजार १ सय गरी चालु तर्फ रु. १ करोड ४३ लाख १७ हजार १ सय रहेको छ जुनकूल व्यय अनुमानको खर्च २१.६३ प्रतिशत हुन आउछ । त्यसैगरी खर्च तर्फ अनुमानित पूजिगतखर्च रकम रु. ५ करोड १८ लाख ५२ हजार ५ सय ५५ मात्र रहेको छ जुन कूल व्ययको अनुमानको खर्च ७८.३७ प्रतिशत रहेको छ ।

पूजिगत खर्चमा सडक निर्माण तथा मर्मत ३ करोड ११ लाख ५० हजार सिंचाई ७ लाख ८७ हजार ४ सय ४० रुपैया, सामुदायीक भवन ५० लाख, संचार १ लाख पर्यटन १ लाख प्रवद्धनात्मक वडा बजेट ३३ लाख फर्निचर मेशीनरी औजार सहित पूजि निर्माण २ लाख ५० हजार, विपद जोखिम प्रकोप व्यवस्थापन १ लाख ५० हजार, मासु व्यवसाय सुधार १५ हजार वातावरण संरक्षण, व्यवस्थापन १ लाख जलवायू परिवर्तनका लागि प्रभाव न्यूनिकरण १ लाख बालशिक्षा । बालविकास केन्द्र । बालश्रम निषेध कार्यक्रम ५० हजार, योजना मर्मत संभार ४ लाख ६० हजार ५ सय ५५, स्वास्थ्य सरसफाई फोहर व्यवस्थापन कार्यक्रम (कुचिकारहरुको तलव तथा भौतिक पूर्वाधार समेत) ७ लाख ७५ हजार शहरी स्वास्थ्य क्लिनिक ३ लाख १२ हजार कन्टेन्जेन्सी खर्च २ लाख ७४ हजार ५ सय ६० रुपैया विनियोजन गरिएकोछ । जुन चालु आ.व.को संशोधित व्यय अनुमानीत १४.२ प्रतिशत घटी रहेको छ । लक्षित वर्गतर्फ ४९ लाख २८ हजार मध्येबाट पूर्वाधार तर्फ २३ लाख २३ हजार २ सय, क्षमता विकासमा ४ लाख ९२ हजार ८ सय, सस्थागत तथा आर्थिक सिप विकासमा रु. ७ लाख ४ हजार र विद्यालय शैक्षिक एवं भौतिक सुधार ९ लाख ८५ हजार ६ सय खेलकूद कार्यक्रम समेत २ लाख ८१ हजार ६ सय विद्यालयहरु तथा बालक्लवहरुको नेतृत्व विकास एवं अवलोकन भ्रमण १ लाख ४० हजार ८ सय रुपैया वाडंफांड गरि लक्षित वर्ग सम्म कार्यक्रमहरु प्रभावकारी रुपमा पुऱ्याउने व्यवस्था मिलाईएको छ (यसको विस्तृत विवरण अनुसूची २ मा संलग्न छ)

आदरणीय उपस्थित महानुभावहरु:

कुनै एक क्षेत्रको विकासले मात्र समग्र नगरपालिकाको विकास हुन नसक्ने वस्तुगत यथार्थतालाई मनन गर्दै योजना तथा कार्यक्रम तयार गर्दा सबै क्षेत्रलाई समेटने प्रयास गरिएको छ । यसबाट सबै क्षेत्रको सन्तुलित विकासमा टेवा पुग्न जाने विश्वास लिएका छौं, भने अर्को तर्फ समिति श्रोत र साधनलाई प्राथमिताको आधारमा बाडफाइ गर्दा श्रोत छिरोलिन गएको भन्ने आलोचनाबाट मुक्त हुन आगामी दिनहरूमा थप श्रोत पहिचान र परिचालनमा ध्यान दिनु पर्ने देखिन्छ । त्यस्तै यस नगरपालिकाको दीर्घकालिन विकासका लागि नगरपालिकाको श्रोतले भ्याउन नक्सने जिल्लास्तरी र केन्द्रीयस्तरका ठुला लगानीका आयोजनाहरू संचालन गर्नु पर्ने भएकोले त्यस्ता आयोजना जिल्लास्तरमा जिल्ला विकास समिति र केन्द्रीय स्तरका आयोजनाहरूको लागि केन्द्रमा आवश्यक पहलकालागि माननीय संविधान सभा सदस्यज्यूहरू मार्फत हार्दिक अनुरोध गर्न चाहन्छु । योजना तर्जुमा गर्नु मात्र महत्वपूर्ण विषय होईन, यसको लक्ष्य एवं उद्देश्य प्राप्तिकालागि प्रभावकारी कार्यान्वयन अनुगमन एवं मूल्याङ्कन जरुरी हुन्छ । यसका साथै संस्थागत, नीतिगत कार्यविधिगत सुधारका कार्यहरू समेत आवश्यक पर्न जान्छन । उपरोक्त नीति तथा कार्यक्रम र बजेट कार्यान्वयनमा सदाझै सम्पूर्ण नगरवासीहरू एवं सम्बद्ध सबै पक्षहरूबाट सहयोग, सल्लाह, सुझाव एवं सिर्जनात्मक आलोचना र पृष्ठपोषण प्राप्त हुने विश्वास लिएको छु ।

अन्त्यमा, प्रस्तुत नीति तथा कार्यक्रम र बजेट तर्जुमा गर्ने चरणमा प्रत्यक्ष तथा परोक्षरूपमा सहयोग पुऱ्याउनुहुने सम्पूर्ण नगरवासीहरूमा धन्यवाद दिन चाहन्छु । यो नीति तथा कार्यक्रम र बजेट तर्जुमाका रूपमा हरबखत अमूल्य सुझावका साथ सहयोग दिनु हुने नगरस्थित राजनैतिक दलका पदाधिकारी एवं प्रतिनधिज्यूहरूको विकास प्रतिको एकता,संवेदनसिलता, क्षेत्रगत सूचनाको जानकारी एवं दलहरू बीच रहेको उच्चस्तरीय समन्वय, सहकार्य र सहभागिता हाम्रा लागि अन्त्यत महत्वपूर्ण उपलब्धी हुन आएकाले वहांहरूप्रति हार्दिक आभार एवं कृतज्ञता प्रकट गर्दै यस कार्यमा प्रत्यक्ष सहयोग पुऱ्याउनुहुने वडा नागरीक मन्चका सम्पूर्ण पदाधिकारीज्यूहरू लगायत विषयगत कार्यालयहरू, नागरिक समाज,गै.स.स. सामुदायीक तथा निजि क्षेत्रका संघसंस्था, एकिकृत योजना तर्जुमा समितिमा रहेक योगदान पुऱ्याउनु हुने सम्पूर्ण सदस्य महानुभावहरू, व्यवसायी, उद्यमी समाजसेवी बृद्धिजिवी, संचारकर्मी लगायत सहकर्मी कर्मचारी साथिहरू प्रति हार्दिक धन्यवाद दिन चाहन्छु । पुन यस परिदृषबाट प्रस्तुत नीति तथा कार्यक्रम र बजेटलाई प्रभावकारी रूपमा कार्यान्वयन गर्न सकेमा वालिङ नगरको भौतिक पूर्वाधार लगायत आर्थिक तथा सामाजिक क्षेत्रको समग्र विकासमा सकारात्मक प्रभाव गर्ने देखिएकोले यसको सफल कार्यान्वयनका लागि सम्बद्ध सबै पक्षहरूबाट सदाझै निरन्तर सहयोगको अपेक्षा सहित हाम्रो निमन्त्रणालाई स्विकार गरी पाल्नु हुने प्रमुख अतिथि माननिय सभासद ज्यूहरू, विशष्टि अतिथिज्यूहरू सबै अतिथिज्यूहरू र अन्य सम्पूर्ण उपस्थित महानु भावहरूप्रति हार्दिक कृतज्ञता प्रकट गर्दै पुनः सबैमा धन्यवाद सहित विदा हुन्छु । धन्यवाद ! नमस्कार !

सुरथ पोख्रेल

प्रमुख एवं कार्याकारी अधिकृत